

Source: www.constitution.org



# ليتواله

Ketabton.com

## يوه لنده پيرندنه

ليكونكي: ليود سپينسر او اندرسپچ كراوسي

ژباړه: نورالله اتل

## پریزدی چي ریا شي

لیتواله د روبانندی هغه څریکه وه چي په ۱۸ پېړۍ کښي ټولي اوروپا راوبورنوله. ټپکانه خو یي په پاریس کښي وه مگر ټولي اورپا ته وغزېدله او ان هغو ټاټوبیو ته ورسېدله چي اوروپایانو په امریکي کښي جوړ کړي ول. لیکوالانو او روشندویانو ۱۸ پېړۍ ته د رونا یو پرتمین سوچ ورکړو.

د لیتوالي روشندویانو انګېرله چي دوي د یوه داسي ستر غورځنګ غړي دي چي د بشر د سترؤ هیلؤ او ځواکونؤ استازیتوب کوي. دوي داسي سمون غوښتونکي ول چي په دې پوره پوره ډاډه ول چي خپل گاي د ریښتینیؤ، کره کتني او ورسې په مټ زباتولاي شي.

Source: www.henri-iv.com



(لوي شپارسم)

(لوي پينځلسم)

(لوي څوارلسم – لمړين باچا)

(لوي ديارلسم)

## د ټولواکانو ځلا

د فرانسې ټولواکانو لکه لوي ديارلسم (۴۳ – ۱۶۰۶)، لوي څوارلسم – لمړين باچا (۱۷۱۵ – ۱۶۳۸)، لوي پينځلسم (۷۴ – ۱۷۱۰) او لوي شپارسم (۹۳ – ۱۷۵۴) له پاریس څخه د گردې نړۍ پلازمینه جوړه کړه، او په همدغه وخت کښي يي د فرانسې لیتوالي لره هم اورېدونکي و پینځول او هم يي موخه ورله وټاکله.

د لیتوالي ژبه فرانسوي وه. هرڅه چي به په فرانسوي کښي خپاره شول هغه به د ټولي اورپا لوستي او پوهي ټولني ته د منلو وړ ول. کومي پرتميني او ستري ليکني چي به په لومړي سر کښي په فرانسوي نه وي ليکل شوي هغه به په زغرده دغه نړۍ واله ژبه کښي ژباړل کېدل. په ټوله نړۍ کښي «د پوهي څښتنانو» به ويل چي دوي ټول د فرانسوي لیکوالانو شاگردان دي.

په دغو انډیالانو کښي لکه د سکاټلنډ د ډېویډ هیوم او ادم سمیت، د امریکي له ټاټوبیو څخه بېنجمین فرانکلین او تامس جېفرسن او له میلان څخه سپسار بېکاریا او داسي نور ول. کله چي

به دوي د پاریس په سالونو کښې ومنل شول نو دوي به ویل چې ایله اوس سم ځای ته راوړسېدل.

د اروپا په درسته وچه کښې کانون پوهانو او شتمني بورژوا فرانسې ته د یوې بېلگې په سترگه کتل.

د سسېکس یوه ودان ځمکه وال خپل زوي ته په لیک کښې ولیکل: « که څوک په فرانسوي پوهیږي نو په ډاډه زړه د ټولې نړۍ سیل کولای شي او هیچیري به د ژبې ستونزه و نه لري ځکه چې د فرانسوي ژبې ویونکي هرچیري شته، او هم به ډېر بڼه ملگري پیدا کي. بله هیڅ ژبه داسې نه ده.»

## د لیتکي لومړني بڅري

په ۶ مارچ، ۱۷۰۶، لارډ شافتسبري په خپل لیک کښې لا کلپرک ته داسې ولیکل:

« یوه برېښنده رڼا په درسته نړۍ خپریږي، په تېره بیا د اینگلستان او هالنډ په دوو ازادو هیوادونو باندې د چرته نه چې اوس د ټولې اروپا چارې سرچینه اخلي.»

د ۱۷ پېړۍ په زیاتره برخه کښې هالنډ په اروپا کښې ازادترین هیواد ؤ. امستردیم هر ډول ازادسوچو او هغو کسانو ته چې له خپله دینه اوبنتي ول پنا ورکوله. په ۱۶۶۷ کښې د انگرېز فلسفي جان لاک (۱۷۰۴ – ۱۶۳۲) یوه لیکنه د زغم په اړوند (An Essay on Toleration) ولیکله. هغه د هغو پروتستانتانو ډېر نیژدې ملگري ؤ څوک چې د کاتولیکي باچا جېمز دویم (۱۷۰۱ – ۱۶۳۳) سره سخت چپ ول.

په ۱۶۸۳ کښې جان لاک اړ ایستل شو چې د هالنډ روتډیم ته تېښته وکوي. هغه هلته خپلي سترې لیکنې لکه، د اینساني پوهنې په اړوند لیکنه (Essay Concerning Human Understanding) او د سرکار دوه تړونونه یا (Two Treatises of Government) ولیکلې. دغه دواړه کتابونه د هغې ورسې په سر کښې ول کومه چې د لیتوالي په ټول پېر کښې خورا گرمه وه.

Source: britannica.com



ويليم درېيم او مېري دويمه

## د اینګلستان « پرتمینہ او بښتنه »

د اینګلستان پارلیمان د جبمز دویم له کاتولیکي پلوه کارونو خوښ نه و نو ځکه خو یې هالنډي پروتسټنټ ویلیم درېیم د اوریچ (۱۷۰۲ - ۱۶۵۰) او د هغه انګرېزي مېرمنې مېري دویمې (۹۴ - ۱۶۶۲) ته بلنه ورکړه چې د اینګلستان پر تخت باندي کښېښي. هغوي هم له هالنډ څخه د اوبو له لارې اینګلستان ته راغلل او د ویني له بهولو پرته خو د کال ۱۶۸۸ « پرتمینہ » او بښتنه یې بریا ته ورسوله.

دغې او بښتنې په څرګنده توګه د انګرېزي پارلیمان خپلواکي پخه کړه او په لومړي ځل یې اینګلستان ته د « رېښتو لاسوند » یا "Bill of Rights" هم ورکړو. دغسې نورو سمونو ډېر په زغرده اینګلستان په درسته اوروپا کښې ازادترین هیواد وګرځولو. د زغم کانون (۱۶۸۹) د کوپکراتو په ګډون ډېرو پروتسټنټانو ته په ازاده توګه د خپلې ګروهي اجازه ورکړه مګر لا هم هغوي ته د دولتي چوکۍ تر لاسه کولو اجازه نه وه. د اینګلستان کلیسا چې په ځانځاني توګه په ګروهي او پوهني کوم واک لرلو هغه یې وپایللو. په کال ۱۶۹۵ کښې هغه وروستي واک هم له لاسه ووتلو چې چاپ به یې تر خپل ګورت لاندي ساتلو.

د رېښتو لاسوند وړاندي کیري



Source: www.thegloriousrevolution.org

## د اوبنتون پېر

دوه سترې پلازمېنې، پاریس او لندن، دواړه په ۱۸ پېړۍ کې په نابیره توګه ډېر په زغرده پراخې شوي. مګر د غېټلي سوداګر اینګلستان پراختیا نوره هم زیاته مانا لرله. د همدغې پېړۍ په لومړنۍ نیمایي کې اینګلستان د کرنې اوبنتنه (Revolution) ولیدلو او په دیمه نیمایي کې د اینډسټري اوبنتون ورپسې و.

په ۱۷۷۶ کې په امریکې کې ټاټوبي راوچت شول او له انګرېزي سترواکۍ سره یې ډغره ووهله. د اوبنتون په پایله کې یو د امریکې ستر ملت راڅرګند شو.

د بوسټن ټي پارټي: هغه ستره وژنه چې د امریکې د اوبنتون پیلامه شوه



Source: [www.blog4history.com](http://www.blog4history.com)

یوه لسیزه وروسته په ۱۷۸۹ کې اولسي پاڅون نه یوازي په فرانسه کې بلکې ټوله نړۍ یې کچه یو داسې اوبنتون راوستلو چې اغېزې یې لا نن هم روانې دي راڅرګندېږي.



Source: library.brynmawrschool.org

د دغو اوبنتنو په راتگ سره د لیتوالي د غوځنگ د سرخپلانو او انډیالانو ته لاره هواره شوه چې خپلې لوړې هیلې اوس د ټولني د بنسټګري لپاره په کار واچوي.

## سماوارونه، ډېرې او رسنۍ

په دغو شپو او ورځو کېني د اولسونو راشه درشه هم خورا پراخه شوې وه او د دې ترڅنگ د رسنيو لیکوالان هم ډېر تکره شوي ول او په زړه پوري لیکني به یې کولې. سماوارونه په لندن کېني د روشنډویانو او انډیالانو د ژوند برخه ګرځېدلي ول. په ۱۷۴۰ کېني یوازي په وېسټ مینسټر سیمه کېني تر ۴۰۰ زیات سماوارونه ول. انن د اینګلستان نوي پانګ او د ختیځ هند سوداګري ګډوالي (شرکت) هم له دغو سماوارونو څخه ګټه اخیستله. لویډ سماوار (Lloyd's coffee-house) په ۱۶۹۱ کېني لویډ اف لندن شو چې د سمندري بیمې یو منځي و.

په دغو سماوارانو کېني به هر ډول راشه درشه کېدله، لکه:

- وګړو به د سود سودا کارونه کول او د هر ډول ټوکو راکړه ورکړه به کېدله.
- دلته به بېلابېلې ورځپاڼې او مهالنۍ هم وې چې ناستو کسانو به لوستلې او بیا به وراسه ورباندي کوله
- بېلابېلو کسانو د خپل خوند او بار سره سم ټولني جوړې کړې وې، لکه ساینسپوهان، هونرمندان او سیاستوال

د لويديز سماوار يو کښل شوي انځور



Source: [www.concurringopinions.com](http://www.concurringopinions.com)

د جان لاک په شان ستر انډيالان به هم دغو سماوارانو ته راتل. په همدې سماورانو کښي هغه دې پايلې ته ورسېدلو چې ژبه هم د پوهني درسته ده او د پوهني په لاره کښي يو خنډ هم دي.

د پوهانو ژبه گرانه وي نو ځکه خو اولس نه پرې پوهيري.

جان لاک په پاي کښي داسي پرېکړه وکوله:

« پکار ده چې زه خپل چورتونه او اندونه په دومره  
اسانه ژبه وليکم چې هر يو لوستونکي وکولاي شي  
چې ځان پرې پوه کي »

## د جان لاک « پاکه تخته »



source: <http://images.google.co.uk>

په گرده ۱۸ پېړۍ کېنې د هرچا لپاره، که به فلسفي ؤ او که به نه ؤ، د جان لاک کتاب « د اېنساني پوهه » په ۱۶۹۰ « وند يوه ليکنه ۱۶۹۰ » يا (*essay concerning human understanding*) خو به يې هرو مر لوستلو. کابو د لیتوالي (*Enlightenment*) د هر انديال لپاره د لاک «پاکه تخته» (*tubual rasa*) ډېره له مانا ډکه وه. لاک به په ډېره ځواکمنه توگه ويل چې د اېنسان سوچ د زوکړې په مهال لکه يوه سپينه او پاکه تخته وي. نهپرونه (*Ideas*) په اېنساني خمير کېنې په ژوره توگه اغېنلي نه وي بلکې هغه يې له خپله چاپېرياله زدکړه کوي. لنډه دا چې ټوله اېنساني پوهه په تجربې باندې ولاړه ده.



source: <http://2.bp.blogspot.com>



جان لاک به ویل: راځي چي داسي وگنو چي دماغ د یوه سپین کاغز په شان دي، چي هیڅ نهیرونه (*ideas*) نه لري؛ نو چي نه یې لري نو بیا دا سدبد له کومې خوا راځي؟ دا دومره یې پایه او رنگارنگ چورتونه او اندونه راځي له کومې چي اینسان لگیا وي او په دغه سپینه تخته باندي یې کرښه کوي؟ د دغې پوښتنې ځواب بس په یوه ټکي کښي ورکېدلای شي، تجربه.

د لاک دغه د تجربه (*empiricism*) د رېني دیسکارتس (۱۶۵۰ – ۱۵۹۶) له سنجوني (*rationalism*) مخامخ په ټکر کښي وه چي ویل به یې داسي نهیرونه شته (د بېلگي په توگه خدای، سوچ او بدن یا درې کونجه) چي ریښتینولي یې یوازي د سدبد د رڼا په مټ پیژندل کېدلای شي. نو لځکه خو «لاندېزن» ورته ویلای شو.



Source: <http://www.daviddarling.info/images>

مگر لاک هم تجربه په دوو بېلو ډولونو وېشله: بهرني هوش (*external sensation*) او دننه هیندارونه (*internal reflection*)

فیلوسوف اېټایني کونډیلاک (۱۷۱۵ – ۸۰) په فرانس کښي د لاک فلسفه نوره هم په اولس کښي نامتو کړه. هغه په خپله لیکنه (*Essai sur l'origine des connaissances*) کښي په د هوش یا اوسانو په رول خورا ټینگار کولو.

هغه به ویل: دغه د «هوش» اند بېخي هغسي دي لکه څنگه چي لا مېتغاي او دیهولباخ د اینسان د خوي بوي په هکله کوم اند وړاندي کړي دي چي بنسټ یې مټروال (*materialist*) دي.

پخپله لاک بیا د هینداروني رول ټینگار کولو او د ماغ د وړتیاو رول یې هم منلو. له دي سره هغه په مور کښي دننه په هغې تلوسي باندي هم باور لرلو چي مور په خوشالی پسي گرځو او له کړاو څخه ځان ساتو. مگر کونډیلاک بیا دا گایونه نه منل.

## د پوهنې د تنگوالي پېژندنه

له پېړيو پېړيو راهيسې پوهنيزه زېرمه د شيخانو او پيرانو په لاس كښي وه. په كليسا كښي د بسو خويونو او بسو كړنو ژبي خورا وده كړي وه. خو لاک چي بيا ايناسني پوهي ته په كومه سترگه كتل له هغو څخه د يوه نوي ډول ژبه راوژېرېدله. يوه داسي ژبه چي زموږ دننه نړۍ يې رسپړله، كېدلای شي موږ ورته روانپېژندنه (*psychology*) ووايو، هغه ټكي چي په ۱۸ پېړۍ كښي ډېر نه كارول كېدل. لاک د بسونكو په هغي ژبي باندي نيوكي وكولي چي بس تش د گرانو، ناڅرگندو او گډوډو توريو او ټكيو د جال په شان به وه او پر ځاي يې د پوهي د هغي لوي وچي په كچمېچه پيل وكولو چي اينسان په دننه كښي غوړېدلي او غزېدلي پرته وه.

هغه به ويل، زموږ پوهه لنډه او تنگه ده. راځي چي دا لنډ او تنگ بريډونه ومنو. ورپسې راځي چي په دغو لنډو او تنگو پولو كښي دننه زياته تر زياتي پوهه ترلاسه كو. دا كار به هغه مهال وكولای شو كله چي د پوهي څېړنه وكوو او وېي پېژنو چي پوهه څنگه كار كوي. پكار ده چي موږ يې وڅارو چي زموږ نهېرونه څنگه رغيږي او څنگه پوتربله يو كيږي، او بيا څنگه په ياد كښي پاته كيږي. په دې گرده چاره كښي موږ تر اوسه پوري بېخي ناگناه يو.

## رواښندنه او ناول

کومه رواښندنه چې په ۱۸ پېړۍ کې پېژندل شوې وه هغې کچ مېچه او سکنت د لاک لخوا شوي و. د لاک لیکنه د ادب د هغه ډول سرچینه گڼل کېږي چې ټول کار یې د «خپل ځان» له راشي درشي سره دي؛ داسې راشه درشه چې په «ځان» باندې اغېزې کوي، په یوې ځانگړې سمجې کېنې یې اچوي او داسې یې سکني چې بېخي یوه ځانگړې بڼه غوره کوي.

په همدغه وخت کېنې لارنس سټیرن (۶۸ - ۱۷۱۳) د تریسترام شاندي ژوندون او لېمون (*The Life and Opinions of Tristram Shandy*) لیکلو. د لاک لیکنې په ادبي سدبد (فکر) ته دومره ژور ننوتلي و چې تراوسه پورې بلې هیڅ فلسفي لیکنې دا کار نه کړي و او نه یې کولای شو. پخپله د بناغلي سټیرن په ناول کېنې د لاک د سټري لیکنې انځور له ورايه بریښي.

د لاک اغېزې تر بنوونځو او پوهنتونو ډېر لیري لیري د لیکوالو ټولنو او لوستونونو ته ورسېدلو. اوس ډولي انډیالانو (*fashionable intelligentsia*) د لاک له «نهپرونه او اندونه» پرته بېخي گوزاره نه شوه کولای.

## داستان د ریښتیاو په چوپړ کېنې

په گرده ۱۸ پېړۍ کېنې فلسفي او داستان په پرلپسې توگه پټپټاني وبله کولو. دغه ناول کېنونکي زیاتر د هغه دود زېږنده ول چې د روم له سترواکۍ سره یې تړاو لرلو. مگر د لیتوالي (*Enlightenment*) په پېر کېنې داستان ته نوي او بېړنۍ دندې ور په غاړه شوې.

ناول له یوه داسې پېر سره بېخي بڼه سمون خورلو په کوم پېر کېنې چې یوه وگړي د خپل ځان لپاره په نړۍ کېنې ځانگړې او جلا لاره غوره کولای شوه. هغو لوستونکو چې اگاهی او تلوسه یې ورځ په ورځ په چټکۍ سره پراخېدله د داسې کیسو او داستانونو کوت (انتظار) کولو چې هم به په ازموینه باندې ولاړ ول او هم به یې ساري به ول. کوم نهپرونه او سوچونه چې به رازپېرېدل لیکوالانو به لومړي هغه تر ازموینې او کتنې لاندې نیول؛ ادبي کړه وړه به یې لومړي مېچل او تلل او بیا به یې د ژوند له ریښتونو اړخونو او لوري لودن سره پرتله کول.

د لیتوالي د ناول نکل به د یوه ځانگړي کس په ژواک راگرځېدلو. په کیسه کېنې به د نړۍ د نابېرو پېښو د هغو اغېزو څارنه کېدله چې په یوه وگړي باندې به د راشي درشي په ترڅ کېنې کېدلې. بناغلي **دیفوک** به ویل، چې بیا بیا د لاک هغه ویل زباتیري چې هر څه چې مور ته راپېښیږي نو هله خو مور ترې رغیږي؛ مور همدغه څه یو بل څه نه یو.

## هپي او غدې (*Adventures*)

په ۱۸ پېړۍ کېنې ډېر اتلان او اتلاني پیدا شوي چې د نړۍ بېلابیلو سیمو ته به یې له سرابنتوبه ډک مزلونه او سیلونه کول - په دې هیله چې گوندي په داسې مزلو به یې خپل ژوند

يو څه شه شي. هغوي چي به کله له دوښمن، درغلی او وړلا (*sex/seduction*) سره مخامخ شول نو د خپل برم او نامه چورت به ډېر نه وهلو بس خپله مؤخه به وهله.

مور وینو چي زیاتره په دغو ناولونو کښي ځانگړي کیردار د شو او بدو له یوي ستونزي سره مخامخ وي، او په دوه کښي هک پک ولاړ وي. زیاتره دوي نابیره او ځاي پرځاي داسي کړښي کښلي دي چي مور ته هر هغه خوزښت رابښي چي دوي يي هڅه کوي، او هر هغه تپاک او بار (*impulse*) رابښکاره کوي چي د دوي په گوگل کښي توسيري.

## د فلسفيانو ناولونه

د لیتوال پېر ناولونه په ساده توگه فلسفي نهیرونه او اندونه په پور نه اخلي، بلکي جوش پکښي پوکي او ژوند پکښي پینځوي. ځینه ستر ناولونه خو د دغه پېر د نامتوترینو فلسفيانو لخوا ولیکل شول. په ۱۸ پېړۍ کښي ترټولو زیات چي کوم ناول وپلورل شو هغه د ژان ژاک روسو (۱۷۸۱ – ۱۷۱۲) ناول *La Nouvelle Heloise* و. د مونټپسکو *Lettres Persanes*، د ولټایر *Candide* هم په درسته اروپا کښي خورا ستره بریا په برخه شوه. دیدرو د شاهکار بیا *Jacques le Fataliste* و.

ولټایر په خپل ناول **کاندید** یا **اسره گر** (۱۷۵۹) کښي یوازي په اسري (*optimism*) باندي هنک (طنز) نه دي کړي بلکي د لایبنيز په اروايني (*Metaphysics*)، او د نیواک (*colonialism*) او کلیسا په گډون د هغه وخت د ټولنيزې اداني په ټولو ډولونو پوري يي خندلي دي، ان د ورسې ادانه (*system of logic*) يي هم نه دي پرېښي. ناول په خپل اتل، **کاندید**، پسې روان دي؛ دي چي د هغه وخت په بلده او پېژندل شوي نړۍ کښي هر چرته ځي نو د دوترونو او دیوانونو په دستورونو او خویونو کښي چي کومه چالاکي، دروغ او لېونتوب پروت دي بریندوي يي. له کانديد سره چي څوک ملگري دي هغه ډاکټر پانگلوس دي چي د لایبنيز د اداني بي ورسې اوتي بوتي يي د ټوتي په څېر يادي کړي دي. هغه په وراسه (*logic*) باندي بېخي ټينگه گروهه لري. د ژوند په ټولو رینستیاو باندي سترگي پټوي او وايي چي زموږ له «شتون» سره چي کوم رپرونه او گډوډي له لويه سره مله ده د هغي سپرنه او پېژندنه مور د اروايني (*metaphysics*) په زور ډېر په اسانۍ سره کولاي شو. ناول په دي موندنه پاي ته رسيري کله چي وروسته کانديد پوه شي چي کار او زیار تر خوشو اټکلونو او اسره ډېر گټور دي.

## بناغلي برمانو (*Noble Savage*)

په ۱۸ پېړۍ کښي سيل، سمندري سوداگري، سپرنه او لتون خورا زیات شو. د دغو مزلونو او سيلونو له برکته د پوهني يوه ځانگړي څانگه راوزېږېدله. دغي څانگي ته «پرتلیزه اینسان پېژندنه» یا *comparative anthropology* وايي.

په کال ۱۷۶۷ کښي فرانسې څیردونکي، لوي انتوني دي باوگاینویلي (۱۷۲۹ – ۱۸۱۱) د تاهيتي سيمي ته ورسېدلو. په ۱۷۶۹ کښي تورن کوک هم دغي سيمي ته ورغلو او پوره څلور میاشتي يي د وېنيس ستوري د لېږد لندراه وکوله. باوگاینویلي چي پخپله هم د روسو د لاري

لاروي ۋ، په تاهيتي كښې يې د « بساغلي برمانو » يا (noble savage) ټولې ځانگړنې وموندلې.

د دوؤ تاهيتيانؤ نجونؤ انځور چې پال گاگين په ۱۸۹۹ كښې جوړ كړ



source: [www.metmuseum.org](http://www.metmuseum.org)



A Tahitian Couple

source: [www.janesoceania.com/tahiti\\_marquesas1/tahiti\\_couple.jpg](http://www.janesoceania.com/tahiti_marquesas1/tahiti_couple.jpg)

بناغلي باوگاینویلي به ويل چي د تاهيتيانو د وړلا (*sex*) خویونه بېخي جندون (*nature*) ته نیژدې دي. او زموږ د سوچ بېخي اپوته دوي خو تر مور زیات بنارندوي (*civil*) دي. او بناغلي کوک به بیا ویل، زه تاهيتي خوشال او ارام ژوند د اوروپا له چتل او یاغي ژوند سره بېخي نه شم پرتله کولای.

بناغلي دیدېرو بیا په خپلي لیکنې کنبې د اوروپا دودونو او خویونو د ارزونې او غندنې لپاره د تاهيتيانو « سپېڅلي لېمه » وکارول. هغه په خپلي لیکنې کنبې زبات کړه چي د اوروپایانو لپاره چي کوم دودونه او خویونه بېخي سم او ټولي او سور برابر دي هغه د سپېڅليو تاهيتيانو لپاره بیا بېخي بی سوره او ناپریت دي. له وروسته نو د پاریس او لندن د سیانه او هوبنیارو لیکوالانو دي گاي ته وریام شو. هغوي به پوښتنه کوله او ویل به یې چي دا د « بنارنتوب » یا (*civilization*) نوم خو له هغو سپېڅلو او پاکو وگړو سره ښه جوړیږي چي د جنوبي سمندر په ټاپوگانو کنبې استوگن دي نه د ۱۸ پېړۍ د اوروپا له ټولني سره چي په بېخرته توگه چتله او ناپاکه شوي ده.

د بناغلي برمانو یا په بله مانا (یو ساده اولس) نهیر د ۱۸ پېړۍ په ادب کنبې ریښه ونیوله. هر لیکوال به په خپلو لیکنو کنبې لوستونکو ته یو ځانگړي (برمانو) ورپېژندلو. مونټېسکو په پارسي شهزاده باندي پیل وکولو؛ ولتایر کانديد د تل لپاره ژوندي وساتلو؛ بوفون بیا د بيدار ادم په نامه لوستونکو ته وروپېژندلو؛ روسو بیا پخپل ځاي د برمانو ازموینه وکوله چي خپل پاته ژوند یې په یوازیتوب کنبې تېر کړو.

## پارسي لیکونه

مونټېسکو (۱۶۸۹ – ۱۷۵۵)، چي پوره نوم یې *Chalres-Louis de Secondat, Baron de le de Montesquieu* دي، د خانانو په کورنی کنبې پیدا شوي و او د بوږدو د سیمې د پارلیمان په میراس ورته پاته شوي و. په ۱۷۲۱ کنبې هغه په هالنډ کنبې په ناخرگند نامه یوه داسي لیکنه خپره کړه چي په ۱۸ پېړۍ کنبې په اروپا کنبې د واکمنانو په چپه له اغېزناکترینو لیکنو څخه یوه وه. د دي لیکنې نوم و، *پارسي لیکونه* یا *Lettres Persanes*


### مونټېسکو



source: [www.republikanisme.nl/montesquieu.jpg](http://www.republikanisme.nl/montesquieu.jpg)

په دې لوستني (کتاب) کښې د دوو پارسيانو، اوسپک او ريکا د هغو ليکونو لړۍ ده چې هغوي د پاریس د استوگني او نوري اوروپا ته د مزلونو او سيلونو په مهال ليکلي دي او خپلو کورونو ته يې لېږل رالېږل شوي دي. دواړو پارسيانو د اوروپا د سيل او مزله کيسه په خپلو تکيو او ډول وړاندي کړې ده.

په ۱۷۵۴ کښې مونټېسکو په پارسي ليکونو باندې څرگندوني وکولې. هغه وويل چې په دوديزو ناولونو کښې ليکونکي يوازي هغه وخت له لاري څخه يوي يا بلي خوا ته د اوبتلو اجازه لري کله چې دغه اوبتل پخپله يوه نوي کيسه پينځوي. مگر د «ليکونو» په ډول بڼه کښې ليکونکي د لوبغاري او پېښې په هکله ډېر اړ نه دي بلکه کولاي شي چې خپل فلسفي، سياسي او چلندي اندونه او انگېرني په اساني سره پکښې ځاي کي او په يوه ناليدلي ځنځير ټولي پېښې وبله وپېلي.



source: i.telegraph.co.uk

پارسي ليکونه د لوستوکو لپاره هسي ليکونه نه ول بلکې يو ستر ناول و.

په ډېري ليکونو کښې د فرانس د پرگنو او ديوانونو په هکله څرگندوني شوي دي. د پارسي سيلانيانو په سترگو ځينه بېخي منل شوي دودونه ډېر ناپرېت لکيري. که څه هم دوي ناولده دي

مگر د آزاد چورت خاوندان دي. دوي تل هڅه کوي چي ځايي او سيمه ايز دودونه له جهاني او جندوني (natural) هغو څخه بېل کي او تر منځ يي توپير وکوي.

د بېلگي به توگه ، په ليک ۳۰ کښي، ريکا خپل ملگري ايپين ته د پاريس د خلکو د هغه غبرگون په هکله ليکي چي هغوي يي د کاليو او دوديزو ختو (جامو) په باره کښي څرگندوي. هغه ليکي، « کله چي زه دلته راوړسېدلم نو دوي ما ته داسي کتل ته به وايي لکه زه چي له اسمانه راکوز شوي يم؛ لويانو او ځوانانو، بنځو او کمکيانو ټولو لېواله ول چي ما ته وگوري. څه به دي سر خوروم لنډه دا چي بل به هيچا ته دومره نه وي کتل شوي لکه ما ته چي وکتل شول.»

نو ځکه خو ما پرېکړه وکوله چي پارسي کالي بېخي پرېږدم او پر ځاي يي اورويابي کالي اغروستل پيل کم. له دي ازمويني وروسته ما ته خپل ريښتوني اړښت څرگند شي چي زه څومره ارزم. چي گرد بهرني سينگارونه او ډولونه مي ايسته واچول نو هله په دي وتوانېدل چي د خپل ځان کره ارزونه وکوم. له هغه گڼدونکي څخه زما گيله بېخي پرځاي ده چي زه يي د سترگو په رپ کښي د اولس له پامه، درناوي او تلوسي څخه بېرځي کړم؛ ځکه چي په يوه شېبه کښي يي زه په يوه داسي تشي کښي واچولم لکه زه چي بېخي هيڅ شتون نه لرم.

مونښکښو د واکمنۍ په ستو او تمبو باندي په اغېزناکه توگه هنکونه او توکي کولي. يوه هم په هغو کښي کليسا وه. د بېلگي په توگه ريکا په خپل ۲۹ ليک کښي ايپين ته داسي ليکل کوي:

ښي چاري،

پټو د ميسهانو مشر دي؛ هغه يو ډېر لرغوني بوت دی چي اوس يې هسې تش د خوی له مخې بندگي کيږي. يو وخت خو هغه خورا ځواکمن ؤ، ان چي باچهانو ورڅخه ترهه کوله، ځکه چي به دوي دومره په اسانۍ سره تخته کوزولای شول لکه په څومره اسانۍ چي اوس زموږ پرتمۍ او له برمه ډک سولتانان چي د ارمينيا او جورجيا واکمنان له تخته کوزولای شي. مگر اوس له هغه څخه د هيچا وېره نه کيږي... نور شيخان چي کله کله سره يو ځای راټول وي نو د گروهي (عقيده) چاري ترسره کوي. مگر کله چي يې هريوازي يوازي وي نو د دوي ترټولو لوی کار دغه دی چي وگري له مسپهي گروهي څخه بېزاره او بېلاري کي.

ما اوربدي دي چي په سپين او پورنگال کښي ځينه داسي دروېشان او ملنگان هم شته چي بېخي توکي او خوشالي نه کتلاي شي او يې زغملای شي. هغوی خلکو سختي سختي سزاگانې ورکوي او په اور يې داسي سوزوي ته به وايي چي سړي نه ؤ بس گينگر ځل ؤ.



کله چي د کلیسا چارواکي په دغسي لیکنو وپورنېدل او و به خشمېدل، نو مونږسکؤ به ورته وویل چي پارسیان خوران خو نابله دي ببخي زموږ په دؤد او دستور نه پوهیږي.

په لیک ۲۴ کښي بیا د فرانس د باچا په هکله لیکي:

نښې چاري،

په نورو گايونو سبېره، دغه باچا یو لوی جادوگر هم دی. ده د وگړيو سوچ هم په خپل گورت کښي نیولی دی؛ چي څه ډول دی غواړي د دوی سوچ په هغې خوا اړولای شي. د بېلگې په توگه که چيري په خزاني کښي یوازي یو میلیون روپۍ وي، او دی دوو میلیونو ته اړتیا ولري، دی بل څه نه کوي بس دومره هغوی ته وایي چي یوه روپۍ د دوو روپیو برابره ده، او بس دوی هر ورو پري باور کوي.

او که چيري دی په یوه گران او سخت جنگ اخته وي او روپۍ هم ورسره نه وي، دی بس یو کاغز دوی ته په لاسونو کښي ورکوي او ورته وایي چي دا به د روپیو کار ورله وکوي، دوی یې هم بې له درنگه او بې پوښتنې مني.

په درناوي

ریکا

38  
Carle Vassici  
A Sultana at her Tapestry Frame  
with a Companion, about 1751  
Oil on canvas, 120 x 121 cm  
The State Hermitage Museum,  
Saint Petersburg



source: [www.jimandellen.org](http://www.jimandellen.org)

لوستونکو ته چي کوم څيز زيات خوند ورکړي ؤ هغه د د هغه هرم يا سراي د وړلا او اوپروالي (erotic and exotic) گډه کيسه وه چي پارسي سيلانيانو تر شا پرېښودي ؤ. د پيل په يوه ليک کښي د اوسپک مشر خواجه سراي په خپل تور بخت مانېجن دي او د ده يوه مېرمن بيا ځکه گيله منه ده چي مېره يي په کور کښي نشته او دا يي د وړلا له تپاکه کړېږي.

هغی به خپل مېره ته لیکل:

زما هاغه له خوښۍ ډکې شېبې سختې یادې دي چې ته به زما غېږې ته راتلې...  
خومره بدبخته وي هغه نېڅه چې په بدن کېنې يې بار او تپاک په غوڅنگونو وي  
مگر د دې يکيوازي مېره، هغه څوک چې د دې بار ورماتولای شي، هم په دغه  
وخت کېنې هلته نه وي؛ دا چې يوازي ځان له پاته وي نو خود به د نيمگريو ارماتو  
په تړپان کې کړيږي او وخت به همداسې اېته ورباندې تېريږي.

پارسي ليکونه، له توبنه او غباره ډک ناول دي؛ يو داسې ناول چې د وړلا (sex) کړ او او  
ناارامي له ورايه پکېنې برينې. پارسي «فلسفيان» په اروپا کېنې په خپل يانه او مزله کېنې د  
لوپديخ د وړلا بنديزونه (sexual taboos) له خپلو هغو سره پرتله کوي. مگر له بده مرغه  
خومره زيات چې پارسيان پورېژني (مسافر) له کوره ليري پاته کيږي هغومره په ختيځ هرم  
(Seraglio) کېنې گډوي زياتيږي.

مؤنټېسکو ته هرم د زورواکۍ يوه نخښه برينې، يوه داسې چاره چې بېخي ناجندونه  
(unnatural) ده. په دې کېنې هر کس په چټلۍ او درغلۍ اخته وي. خواجه سرايان (نرېنځيان)  
چې له وړلا څخه بې برخې کړشوي وي هڅه کوي چې د دغه تاوان پور د واک ډېرولو په بڼه  
واخلي. په اوسېک باندي په ټولو مېرمنو کېنې روخسانه گرانه وه. مگر هغې په خپل  
وروستي ليک کېنې هغه ته وليکل، «ما له خپل زورواک م □ □ ه سره جپا  
وکوله». وروسته هغې خپل ځان په زهرو باندي ووژلو.

د مؤنټېسکو ناول په بازار کېنې داسې پلورل کېدلو تا به ويل چې خوره او سوچه گوره ده. په  
يوه کال کېنې لس ځله خپور شو. مؤنټېسکو په ۱۷۱۷ کېنې واده وکولو. د هغه ټولنيز او  
کورني ژوند خورا بريالي و.

هغه به ويل، زه د اوسېک او ريکا په لاره روان شوم او د اينگلستان په گډون مي ټوله اروپا  
وکتله. په ۱۷۲۶ کېنې هغه په پارليمان کېنې خپله چوکۍ وپلورله او خپل ځان او وخت يې  
کاري ليکنو ته يوې خوا ته کړو. په ۱۷۴۸ کېنې کله چې هغه د رنډېدلو او پيسو له ستونزو  
سره لاس او گروبان، نو يو داسې لوستني (کتاب)، د **کانون اروا** يا (*The Spirit of Law*) يې  
خپور کړو چې د ۱۸ پېړۍ له اغېزناکترينو سياسي لوستيو څخه يو و.

## ولتایر اینگلستان ته تېښته کوي

فرانکو ماري ارو (۱۶۹۴ – ۱۷۷۸) چې وروسته يې د **ولتایر** نوم غوره کړو په پاریس کېنې  
زوکړي و او د جسوټيانو لخوا يې روزنه شوې وه. هغه لومړنی ادبي برياوې هغه مهال وگټلې  
کله چې يې اوېډيپس وېرته (*The Oedipus tragedy*) په نوي ډول وليکله. ورپسې يې د باتوري  
داستان *La Henriade* وليکلو چې پکېنې يې د فرانسې د زغم لرونکي باچا، اوم هينري،  
نکلونه او داستانونه بيا له نوي سره وليکل. په دغه کار ولتایر له لوي پېنځلم، له راني، او د  
اورلين له ډېوک څخه نغدي پېرزوینې وگټلې. مگر ولتایر په هنکي شاپري او ټوکو ډکو  
نرمونو کېنې هم خورا بدنامه و. په ۱۷۱۷ کېنې هغه يو کال په باستيل کېنې پاته شو.

يوه ورخ يې له يوه سردار، شاويلاير دي روهان، سره خري کښېښودلې او ورته ويې ويل چې هديرې دي ورسره ووځي.

همدا سوب و چې هغه د هيواد پرېښودلو پرېکړه وکوله. په مې ۱۷۲۶ کښې هغه اېنگلستان ته ورسېدلو چېرته چې هغه پخپله خان دوه کاله پورېژني (*exiled*) کړو.

### ولتايير




source:www.ymca-coll.edu

## له اېنگلستان څخه ليکونه

د مونتېسکو ليکونو خو د فرانسې ټولني په دودونو او ديوانونو باندې سپک او نانېغ گوزاونه کړي ول. د دغه ځاي سردارانو چې به کله هغه لوستل نو يو ډول ټوکي به يې گڼلې چې يوازي دوي ورباندې پوهيږي؛ ځکه مونتېسکو خو پخپله هم له دوي څخه و. ولتايير بيا يو ارجل وگړي و او د يوه يونگر او مزلي په توگه چې يې څه هم په پورژني کښې ليدلي او کتلي ول هغه يو وليکل. د هغه د انگرېز ميلت په هکله ليکونه يا *Letters concerning the English*

*Nation*، لومړي په کال ۱۷۳۳ کې په اینګلستان کې خپاره شول او په ورپسې کال کې د فرانس کې د فلسفي لیکنه یا *Letters Philosophiques* په نامه خپاره شول.



source:www.epubbooks.com

هغه به ویل، ما انګرېزي سانچه د فرانس پر ناکامیو او تېریو باندې د برید کولو لپاره وکاروله. زه ځانګړې توګه په اینګلستان کې د ګروهي زغم او سهنې، ازاد سیاست او سوداګرۍ او د پوهنې ځواک او سپک په ما باندې نابیره اغېزې وکولې.

د ولټایر لیکنه «د زړې واکمنۍ په چپه» غورزول شوي لومړني بم ګڼل کېږي. په فرانس کې بیا بیا په غلا چاپ شول. د ولټایر د نیولو وایه (*order*) راغله. سرکار یې ټولې چاپ شوي شماری وسوزولې او په بیا خپرولو، چاپولو او پلورلو یې چورلټ بندیز ولګولو.

## ولټایر د اینګلستان د دین په هلکه

د اینګلستان په هلکه د خپل لوستني (کتاب) په پیل کې هغه څلور لیکنه د کوپکرانو د ګروهي په باره کې لیکلي دي. د هغوي ساده او له زغمه ډک خویونه، او د هغوي لخوا په ریښتوني توګه د اروا او کاري ارزښتونو یوځای کول د ولټایر لپاره خورا په زړه پوري ول. که څه هم ده به په هغوي پوري هم کله کله نری نری ټوکی کولې، مګر په ده باندې دغه ګاي ډېره ژوره اغېزه کړې وه چې د کوپکرانو په ګروهه کې پادري هیڅ برلاسي نه لري؟

ده له کوپکرانو څخه وپوښتل، تاسي د لمانځه لپاره ملا نه لرئ؟

هغو يې پوښتنه داسې ور غبرگه کړه:

نه، زموږ گرانه دوسته، موږ تېول پخپله دا کار ډېر په نښه توگه کولای شو. خدای دې نه کوي چې موږ به دومره زړه ور کېږو چې بس یوازې یوه ځانگړې کس ته ووايو چې په دودینې (یکشنبې) د سپېڅلې اروا هرکلی وکوي او نور تېول گروهندوی (Faithful) له دغه برکته بې برخې کو.

# Quaker

Pronunciation: 'kwā'-ker

Function: noun

1. one who quakes
2. also known as: Friend.

Member, by birth and/or convincement, of the Religious Society of the Friends of Truth, a Christian sect founded in England by George Fox, circa 1652

Originally "quaker" was a derogatory term referring to a physical shaking which often occurred when Friends were moved to speak from the Holy Spirit.

Quakers are not necessarily connected to birds, oil or oatmeal.

definition provided by QuakerShop.com

ولتایر انگلیکن، پریسبایټېرین او نورؤ تؤلؤ دیني ډلو او ټپلو په باره کښي یو یو لیک ولیکلؤ. ولتایر تؤل ژوند د کاتولیکي کلیسا د نزع او نسهنې له تگلاري سره سخت چپ ؤ. مگر د دې مانا دا نه وه چې هغه له دینه بېخي بې پروا ؤ. بلکې اپوته تؤل ژوند هغه مخکې ؤ او د دین سوري ورپسي روان ؤ.

یو ځاي خو یې لا دا هم لیکلي دي: «که چیري خدای شته هم نه وای، هغه پینځول شوی ؤ.»

## خپلواک سوچ او سوداګري

ولتایر چې کله په اینګلستان کښې استوګن ؤ بیا به هم کله کله د خپلې سوداګرۍ د خسماني لپاره فرانس ته په زغرده وربنکاره شو. ولتایر یو چالاک سوداګرو او په اټکل کولو کښې هم خورا تکړه ؤ. هغه په سوداګري کښې ښې پیسې ګټلې. د دغې ګټې په مټ خو هغه د ازاد اند او چورت ساتلو جوګه ؤ او هم یې ژوند له خوښیو او ښادیو ډک ؤ. هغه به ویل:

« همدې سوداګرۍ خوانګریز ښارندویان Citizens ودان کړي دي او هم یې له هغوی سره مرسته کړې ده چې خپل ځانونه خپلواک وساتي، او همدغې خپلواکۍ بیا په خپل وار سوداګرۍ ته وده ورکړې ده، او په دې توګه د دغه کام ستروالی جوړ شوی دی. »

تاسې ورشئ د لندن د وتې بازار London Stock Exchange وګورئ، چې تر ډېرو دربارونو یې هم برم او پرتم زیات دی، هلته به تاسې د ډېرو میلیونونو استازي وویښئ چې د اینسانانو د ښېګرې لپاره به وبله راټول شوي وي؛ هلته یو یهودي، مهمدي او مسیحي داسې راکړه ورکړه وبله کوي لکه ټولنو دین چې یو وي؛ دوی یوازې و هغو کسانو ته بېګروهي کاپران وايي څوک چې دیوالیان شي...

## د پارلیمان په باره کښې

ولتایر ولیکل: « د مځکې پر مخ انګریز یوازی نی میلت دی چې له خپل باچا سره یې ډغره ووهله او په دې کښې بریالی شو چې د هغه واکونه او ځواکونه را کم کي. له ډېرو هڅو او کړاوونو هغوی د سرکار او واکمنۍ یوه داسې ښه او کارنده اډانه ورغوله چې واکمن یې د ښو کړنو د ترسره کولو لپاره څو هر ډول واکونه لري مګر د بدو لپاره یې بیا لاس او پښې تینګې ورتړلې دي. په دغې اډانې کښې ټول سرداران ډېر درانه او د برم او پرتم خاوندان دي مګر نه څو بېخایه غټي او لویي کولاي شي او نه مینځې او مریان لري. او اولس او پرګنې بیا یې له کومې پرېشانی د سرکار او واکمنۍ په چارو کښې پوره پوره برخه اخلي. »



AN EARLY ENGLISH PARLIAMENT

source: [www.heritage-history.com](http://www.heritage-history.com)

که څه هم ولټاير کله کله د اینګلستان د پارليمان په اولسي جرګې کېنې د سياستوالو په کرؤ وړو پوري نړۍ نړۍ ټوکې هم کوي په تېره هغه مهال کله دوي له يوه بله سره په مرنؤ او شخړؤ سر شي. مګر ولټاير چي کوم څيز تر به هر يوه زيات ستايي هغه د اینګلستان سياسي اډانه ده چي کمي دستوري باچهي (*Limited constitutional monarchy*) باندي ولاړه ده.

ولټاير به ويل: له ستر لاسونده (*Magna Carta*) راهيسي اینګلستان په پرلپسي توګه د باچا او کليسا له زورواکۍ څخه په خپلواکي ګټلو کېنې بريالي شوي دي.

اینګلستان ورو ورو د کانون له برابري اود ټيکس يوې داسي اډانې سره روبردي شو چي هيڅوک ترې ازاد نه و بلکي پر هرچا باندي يوشان لګېدلو. ( په فرانس کېنې څو لسيزي وروسته هم پر سردارانؤ او ملايانؤ باندي د ټيکس لګونه يوه غټه مرنه وه. همدغي مرنې هغه بڅري تازه کرل چي غرغډې يې نړۍ د فرانس د اوبنتني (*Revolution*) په بڼه کېنې وليدلې.




## د لیتوالی سرخپلان

د لیتوالان سرخپلان درې انگریزي میرونه ول: بېکن، لاک او نیوټن. ولتایر خپله تر ټولو ستره لیکنه «لیکونه»، او الېمېرېټ او دېدېروټ خپل «پوهنتول» (*Encyclopedie*) هم و دغو درېیو بناغلیو ته دالی کړې وه.



جان لاک



ایساک نیوټن



فرانسيس بېکن

په کال ۱۷۸۹ کې تې تامس جيفرسن (۱۷۴۳ - ۱۸۲۶) د خپل لوستون (لايبرېري) لپاره د دغو درېيو انگرېزي نياغليو يوگډ انځور راوغوښتلئ. هغه به د دوي په باره کې ويل: دوي د جندي او خويي پوهنؤ (*physical and moral sciences*) بنسټونه اچولي دي ... دوي درېواړه سترترين اينسانان ول چي تراوسه يې ساري نه دي پيدا شوي.



تامس جيفرسن

او بناغلي فرېدريک ميلنويير فون گريم به ويل، مؤنټيسکؤ او ولټاير خو دواړه دغو سترؤ انگرېزي فلسفيانو شاگردان ول او د هغوي په پله يې پلونه کينډينودل. که دغه انگرېزان نه واي نو په فرانس کبني به فلسفه او ريښتيني (*Reason*) لا اوس هم بېخي کچه وه.



فرېدريک ميلنويير فون گريم

## د تجربوي فلسفي پلار

تر لاک پخوا فرانسيس بېکن (۱۵۶۱ – ۱۶۲۶) په تجربوي ډگر کبني خورا زيات کړي و. ټول هغه د «د تجربوي فلسفي د پلار» په نامه پېژني.

هغه به ويل:

«زه په پوهنې کبني د يوې سترې سمونې لوري کوم. زه د واکمنو لخوا راکړ شوي پتې او رنډې  
مگروهي په کلکه ردوم او په ځاي يې يوه داسې نړۍ خپلوم چي په هوش او تجربې ولاړه ده»

بېکن به ويل چي پوهنه د ونې د څانگو غونډي وبله وېشلي ده. د دغې «پوهنوي» غټې غټې څانگې د دماغ له دغو دېبو ځواکونو راتوکيري: يادبي، انځورنه او ريښتيني.

يادبي:	د پخواني پوهي سرچينه
انځورنه:	د بدلي ( <i>poetry</i> ) سرچينه
ريښتيني:	د فلسفي سرچينه



پوهنونه

## جان لاک او سياست

د لاک اغېزې يوازي تر فلسفې پورې لنډې نه وې. د هغه سياسي ليکنو هم په ديدپرو، جفرسن او د ليتوالي نورو سمونوالان باندې اغېزه کړې وه. لاک په هالنډ کېني پورېژني (*exiled*) ؤ. دي له هغه ځايه له خپلو دوو ليکنو «د واک ترونونه» او د «اينساني پوهې په باره کېني يوه ليکنه» سره يو ځاي اينگلستان ته راستون شو. دغه دواړه ليکنې يې په ۱۹۶۰ کېني خپرې کړې.

په دغو ليکنو کېني هغه په دې يوه ځاي باندې ډېر زيات زور اچولو او ويل به يې، «د اولس خوښې د سرکار د واکمنۍ يوازينې بنسټ دي.» په بله وينا هغه د پينټو متل، چې په زور کلي نه کيږي.

د سرکار د کارونو په باره کېني به يې ويل، «سرکار بله هيڅ دنده نه لري پرته له هغو درېيو لومړنيو دندو څخه د کومو د پوره کولو لپاره چې سرکار رغول شوي دي. او هغه درې دندې دي: د ځان، خپلواکۍ او مال ساتنه.

لاک اولس ته وروښودله چې که چېرې يو باچا يا واکمن د اولس له خوښې پرته يوه خپلسري واکمني کوي «نو بيا اولس هم ازاد دي چې د ځان غم پخپله وخورې» د يوه زورواک له زوراکۍ سره ډغره وهلو لپاره ياغيټوب بېخي روا دي.

## ایساک نیوټن

د سر ایساک نیوټن (۱۶۴۲ – ۱۷۲۷) ساینسي بریاوي ډېرې سترې وې. نیوټن له گاتفرید ویلهلم (۱۶۴۶ – ۱۷۱۶) سره په گډه په گنټري (Maths) کښې د شمېرندي يا (Calculus) په نامه یوه نوي مگر ډېره گټوره لاره ورغوله. د نیوټن شاهکار لوستني، چې (د جندوني فلسفي شمېرنديوېه سټي) يې نوم و، د خوزبښټو هني په نوي توگه شننه او پېژندنه ترسره کړه. نیوټن په دغه لوستني کښې د محکو او نورو سپورميو د خوزبښتونو او چورلېدلو په باره کښې د کپلر او گاليليو کارونه خورا په ښه توگه وبله یو ځاي او جوړ راجوړ کړل.

نیوټن به ویل: ما د جهان د اوډون او د سپورميو د خوزبښت په باره کښې یوه داسې ستره شننه او څرگندونه د نړۍ مخې ته کښېښودله چې په گنټري باندې ولاړه ده. ما د راکښني (Gravitation) په باره کښې د یوه جهاني کانون وړانديز کړي دي چې دا مي هم ویلي دي چې د هسک تشيال ناپايه (infinite) دي.

په کال ۱۷۰۴ کښې نیوټن په خپل دويم لوستني (لېمه) يا (Optics) کښې د رڼا د جندون او څرنگوالي په باره کښې خپلې پرېکړې ډاگيزې کړې. د دغه لوستني په پای کښې هغه یو څو اټکلونه او ورسره یو څو داسې پوښتنې هم ولیکلې چې بیا په درسته ۱۸ پېړۍ کښې د ساینسپوهانو لخوا پرې لټون او گروېرنه روانه وه.

کله چې نیوټن خپلې لېکنې خپرې کړې نو د ډېرو ناساینسي لیکوالانو لپاره بېخي په زړه پورې وې. په هغو کښې یو پخپله ولټایر هم و. دغو لیکوالانو به نو اوس داسې انگېرله چې دا جهان بېخي مېخانيکي دي ان چې پخپله نیوټن هم دومره چورت نه و وهلي. دوي به ویل چې د نیوټن د وینا له مخې دغه جهان یوه داسې اډانه لري چې پخپله ځان اوډي هم او سموي او برابرې یې هم.

د نیوټن د گنټري د فارمولو، د خوزبښت کانون او نورو څرگندونو ښکلا دغه وه چې جهان یې په دومره ساده او اسانه توگه مور ته راوپېژندلو چې پخپله نیوټن به دا چورت نه و وهلي.

ریښتیا خو دا ده چې پخپله راکښته یو له رازه ډک ځواک و.

## نیوټن، که د پوهني یوه سامچه (Model)

نیوټن چې په جندپوهني (physics) کومې بریاوي تراوسه موندلې وې لیکوالانو غوښتل چې بېلگې یې د پوهني نورو څانگو ته هم پراخي کي. مانا دا چې نیوټن د ریښتوني ساینس لپاره د یوې سامچې، نخچي یا بېلگې په توگه غوره کړل شو. د بېلگې په توگه ولټایر هیله څرگنده کړه چې یوه ورځ به راشي چې د جندپوهني لارې او توگې به په تاریخ پېژندنه او لیکنه کښې هم وکارول شي. مور غواړو چې اینسان په پوره او بشپړه توگه وپېژنو، کټمټ په هغه ډول کوم چې په جندونپوهني کښې ترسره کيږي.

## فلسفيان

مؤنټيسكو، ولٽاير، ديڊپرؤ، روسؤ، بوفون، كانڊيلاڪ، تورگوت، ڪونڊورسپٽ، مؤرلپٽ، دي هؤلباخ، هبلوٽيس، گريم او راينال.




مؤنټيسكو او ولٽاير چي ڪومه لاره پرائيسٽله نؤر ٽول ليڪوالان او رؤبندويان په هغي روان شول او په په ځانونؤ ڪبني يي يو داسي نوي داد او باور وموندلو چي په پاي ڪبني جگره تري وزپرېدله. د پاريس په سماورونؤ، ډبرؤ، هوجرؤ او هٽيو ڪبني يو نوي ڪول را په ٽوڪېدلوؤ و. دغه ڪول ته يي ويل: فلسفيان.

دوي په د اند او چورت فلسفيان روښندويان او ليڪوالان خو ول، مگر فلسفه يي پيشه او دنده نه وه، او نه هم دوي د پوهنتونونؤ سترستر ليڪوالان ول. بس دا د هغه مهال د پاريس انځورنؤ، مرنؤ ڪشالؤ، ريښتينيؤ او ورسؤ چاپرچل و چي د ليتوالي دا سرخپلان يي وزپرول. په دغو ځايونؤ ڪبني به د ليتوالي د جنگره څانگؤ غري وبله راغونډېدل. هغوي به دلته اندونه څرگندول او چورتونه به يي وهل، ليکني به يي ڪولي او هم به يي په خپل منځ مرنې او ڪشالي وبله ڪولي او هم به يي له نري سره ريښتيني او ورسې ڪولي.

فلسفيانو د نوي جوش، ريښتيني، زغم او پرمختگ ملايان، سرتبري او خورونكي ول. ولٽاير به هغوي ته په چيغو چيغو ويل چي وبله يو شئ او يوه د ريښتيني گوند جوړ ڪئ.

مگر د دغه غورځنگ په اوډلو ڪبني لوي لاس د دېنيس ډېپرؤ (۱۷۱۳ - ۸۴) و چي گن شمېر جوښنده (*Radical*) انډيالان يي وبله يو ڪرل او د هغه وخت د ليتوالي تر ٽولو ستر ڪار د پوهنگرده (*Encyclopedie*) په ليكلو ڪبني يي بوخت وساتل.



دېنس ديدېرو

د فلسفيانو د وېنمان خورا خواشيني او خشمېدلي ول. هغوي به لومړي پوښتنې کولې چې دا فلسفه يې بيا څه بلا ده؟ او بيا به يې په ځواب کېنې ويل: دا په ټولني کېنې يوه داسې بلا راپورته شوې ده چې نه کوم دود مني او نه دستور، نه د ټولني سياست ته غاړه ږدي او نه يې دين ته. دا د داسې کسانو يوه بله ده چې هر ډول ناپېرېتې ته يې زړه وشي نو سر په پرې نه کوي.

مگر پخپله پوهنگرده بيا د يوه فلسفي پېژندنه په دې ډول کوله:

فلسفي خو هغه کس دي چې کرکه، دود، سرکوزي، برم، يا په بله وينا هر هغه څه چې د ډېرو ماغزه يې غلامان کړي دي، تر پېښو لاندې کوي. هغه لومړي په ډاگه د خپل ځان په باره کېنې چورت وهي، بيا ورځي د سپينو او سيده لارو لټون کوي، او پرته له خپلې تجربې او ريښتيني هېڅ هم په پتو سترگو نه مني.

## د لیتوال غورځنگ مېرمنې

فلسفيان يوه ورورولي جوړه کړې وه. هغوي بېل بېل کسان ول مگر په يوه کېدې کېنې وبله يوځاي شوي ول. په برتانيې کېنې مېرمنې له سماوارونو او ډېرو څخه نا څه لرې ساتل شوي وې. ( که څه هم کنجری به کله هم دومره ډېرې لرې هم نه وې) په فرانس کېنې بيا د

فلسفيانوؤ لويي ناستي او غوندي به په سالونوؤ کښي ترسره کېدلې. په دغو سالونوؤ کښي به د دواړو جنسونوؤ ترمنځ په ازاده توگه د انديالي او پوهني اترې او ورسې کېدلې. زياتره به د ناستي مشري هم پوي مخوري مېرمني کوله.

که څه هم په فرانس کښي انديالي يوازي او يوازي د نارينوؤ کار نه و مگر بيا هم د نجونو په پرتله زياتره به هلکانو دي ډگر ته رادانگل. پخپله دايدپرو د بنځمنوؤ خورا درناوي کولو او ويل به يې چې هغوي ښي اورېدونکي دي ځکه چې ډېر ښه غور ږدي. هغه به ويل، د بنځمنوؤ د گډون له کبله ډېرې وچ او ځيره گايونه هم خورا نرم او خوندور شي. مور ورؤ ورؤ له هغوي څخه د ورسې او اترو چل او ډول زده کوو. پسته بيا دغه کره وره زموږ په ليک کښي هم راڅرگند شي او وځليږي.



د مادام جيوفرين سالون

سالونونه به د **بارون دي هولباخ** او **هېلوپيتيس** غوندي فلسفيانوؤ په کورونوؤ کښي هم لگېدل. نورټول سالونونه د مېرمنوؤ ول. په دوي کښي ميمه دو ديفاند، ميمه جيوفرين، ميله دي لا ايسپياس او ميمه نېکر ډېرې نامتو وې. يو سالون چلول خورا هوبنياري او چل غوښتلوؤ چې انديالان او ليکوالان پکښي خوښ او ماندوره واي او هم يې پوره پوره درناوي شوي واي. د پوهنگرده يا *Encyclopedie* د ليکوالانوؤ ټولي به هم په لومړي سر کښي په همدغو سالونوؤ کښي پله راغونډېدلو او په همدغو ځايونوؤ کښي يې په کار يې پيل وکولو.

د دغو مېرمنوؤ کار يوازي سالونونه چلول نه و. بلکي په هغوي کښي ځينه ځينه ډېرې تکړه انديالانې او ليکوالانې وې.



میمه دي ایپینی (۱۷۲۶ - ۸۳) یوه ټیټکی، کمزورې مېرمنه وه مگر سترگو به یې هر وخت خُل وهلو. هغې تر ډېرو کلونو ولټایر او دیدېرو په خپلې مینې کښې وساتل. بیا هغه په فرېډریک مېلکویر فون گریم (۱۷۲۳ - ۱۸۰۷) باندې مینه شوه. هغې ته روسو هم ډېر خوند ورکولو که څه هم د هغه د ژر خشمېدلو د خوي هم بنه ورته پته وه.

میمې دي ایپینی به د گریم د په مهالنې د لیکوالې ټپال یا (*Correspondence Litteraire*) په کار کښې بنه غوښنه ونډه اخیستله؛ لیکنې به یې ورته کولې، په ټیایر او لوستنیو، به یې بیاکتني کولې، او هم به یې په چوچ (*Economy*)، سیاست او فلسفې په هکله کښل او ورسره ورسره به یې کله کله سندري او بدلې هم لیکلې. کله چې به گریم کومې خوا ته په یانه او مزله ولاړو نو د مهالنې چارې به هغې او دیدېرو ترسره کولې.

مارکوسي اېمیله دو چاټبله (۱۷۰۶ - ۴۹) تر ډېرو کلونو د ولټایر انډیواله او اینجل وه. دوي په کال ۱۷۳۳ کښې وبله ملگرتیا شوه کله چې ولټایر ۳۹ کلن ؤ او هغه ۲۷ کلنه وه. دا تر اتو کالو واده شوې مېرمنه وه او درې کمکیان یې لرل. پسته له هغې څخه یوه داسې پوهیالی بنځه جوړه شوه چې په هرڅه پوره وه. هغې الجبر ولوستلو. هغې نه یوازې نیوټن فرانسوي ته وژباړلو او له ولټایر سره یې کار کولو، بلکې ځان له یې د ساینس په هکله ډېرې په زړه پوري لیکنې هم وکولې.

په ۴۳ کلنې کښې هغې نوي مین، ۲۷ کلن مارکوس دي ساینټ لامبرټ وموندلو او ورڅخه بلاربه هم شوه. که څه هم ولټایر د هغې خورا ډېره وزله کوله مگر له زېږون وروسته ډېره ژر هغه مړه شوه. ولټایر د هغې په مړینې ډېر غمجن ؤ. هغه به ویل « ما د ۲۵ کالو ملگري وبايلله. هغه یوه تکړه سړي ؤ مگر یو خلېت یې لرلو چې هغه بنځه وه. »

## لوستونکي او بندیزونه

فلسفیانو به لیکل د چا لپاره کول؟ په لومړي گام کښې هغوي د خپلو ملگرو فلسفیانو لپاره لیکل چې په یوه جهاني جال کښې وبله پېيلې او تړلې ول. مگر له دې سره سره په اولس کښې هم د هغوي لوستونکي په چټکۍ زیاتېدل. که څه هم په اینگلستان او هالنډ کښې بندیزونه نه ول مگر په نوره اوروپا کښې هغه د یوې وپرونکې درستي په توگه د انډیالانو په چپه کارول کېدل. هرې چاپونې او خپرونې به د سرکار لخوا اجازې ته اړتیا لرله. په فرانس کښې کوتوالان ډېر ژر په دې پوه شول چې د لوستنیو (کتابونو) سوزول گټه نه کوي بلکې لایې نامتو کي او بیا یې په پلور کښې هم زیاتوالي راشي. نو د سوزولو پرځای به بنه دا وي چې پلورونکي او چاپوونکي بندیان شي او لوستني یې ولکه شي. په دې توگه به د هر چا خولې بندې شي.

## ساینس او رغا

په رغا (*Industry*) او تیخنیکپوهنه کښې نوي کارونه د سکاټلنډ له لیتوالي سره تړلي ول. سکاټلنډي جېمزوات (۱۸۱۹ - ۹۱۷۳۶) یو ټوبس اینجن (*Steam Engine*) جوو کړو چې ډېر چټک او کارنده ؤ. د هغه ځواک مېچلو لپاره یې د اس زور یا (*Horsepower*) یاوي (*Unit*) هم دود کړو. د مشین پېر هغه مهال پیل شو کله چې د برتانیې په ډار بیسایر کښې د ټوبس د ځواک

او د اوسپنې د بټيو تر منځ نيژدېوالي رامنځ ته شو. په دې سره برتانيه د رغالوښتنې  
(Industrial Revolution) منځي (Centre) شو. جېمزوات به ويل، « زمونږ هيواد د نړۍ  
کارهت (Workshop) دي »



جېمز وات



د جېمز وات توپښ اېنجن

## پوهنګرده (Encyclopedie)

د لیتوالي تر ټولو زیاته له کریشمي ډکه زېږنده او اغېزناک یادگار پوهنګرده (Encyclopedie) و. په لومړي سر کېني دا د ایفرايم چمبرس د سایکلوپېډیا، چې په ۱۷۲۷ کېني په اېډنبرا کېني خپره شوې وه، د ژباړې او بیاکتنې په توګه پیل شوه. دېنيس دېډېرو او ژان لي روند دي المبرت دي کار ته ملا وتړله.



### پوهنګرده

د پوهنګردي لومړي ټوک (ټولنګرده، يا د پوهني، هونرونو او کارونو د شنني کاموس) په کال ۱۷۵۱ کېني راووتلئ. په پوري کېدلئ يي ۲۰ کاله تېر شول. کله چې بشپړ شو نو ۷۲،۰۰۰ بېلابېلي ليکني او ۲،۵۰۰ انځورونه پکېني ول.

دي المبرت يو شمېرپوه و نو ځکه به يي همېش دېر درناوي کېدلئ مگر په ټولنګرده باندي زيات کار د ديدېرو لخوا ترسره کېدلئ. ديدېرو په د ليکوالانو په راپيدا کولو کېني خورا بريالي و. په دغو ليکوالانو کېني د مونټېسکو، ولټاير، چارلس دکلوس، روسو، سامويل فورمي، دي

هولباخ، مورلي، اندري تيوفيل دي بورديو، جاكس دي واکانسمن غوندي فلسفيان هم ول. وروسته له هغه سره چوالير دي جازکورت (۱۷۰۴ - ۹۹) مرسته پيل کړه چي پخپله تازه د ليتوالي غورځنگ ته راغلي ؤ او يو نه ستومانه کېدونکي مېرني ؤ. هغه د ديدپرو غوندي پخپله هم په سلگونو ليکنې وکولي او ورسره ورسره به يې د هغې ډلې د کار څارنه هم کوله چي د ليکنو په اوډون او سرينتي کښي بوخته وه.



ژان لي روند دي الېمېرت

## پوهنونه (Knowledge Tree)

دي المېرت چي د پوهنګردې لپاره کومه لومړنۍ کښنه وکوله په هغې کښي يې وليکل چي زه به لوستونکو ته د پوهني د بېلابېلو څانګو په هکله يوه کتنه وړاندي کم او دا به هم ورته جوتې کم چي دغه څانګې څنگه د يوې ونې غوندي په تنه او وليو کښي بېرته وبله يو کيږي. ده د دغه کار لپاره هغه انځور وکارولو چي پخوا يې بېکن کرښنه (Diagram) کړې وه او بيا وروسته چامېر په پخپلي ساپکلوپيډيا کښي اچولي ؤ. المېرت به ويل: د بېکن غوندي زه هم دا باور لرم چي د پوهني بېلابېلي څانګې نېغ په نېغه د دماغ له وړتياؤ او ځواکونو سره تړلي او اڅنېلي دي.

مګر سره له دې بيا هم کله کله داسي کېدلای شي چي زموږ هوش او سدېد د ريښتيني موندني لپاره لاره پيدا نه کړاي شي او ناسمه لاره برابر شي. په پوهنوني کښي د کليسا دوديزو اندونو ته په درنه سترګه نه کتل کېدل او د پوهني په کتار کښي ډېر کښته ځاي ورکړ شوي ؤ.

## د تاريخ «سترترين مېرني» څوك دي؟

المبرت په خپلي لومړني كېنه كېني دا هم وليكل چې د تاريخ «سترترين مېرني» باجهان او سوبه وال نه دي بلکې پوهان او فلسفيان دي. المبرت وايي چې دغه مېرني د بېکن، دېکارت، نيوتن، لاک، گاليليو، هاروي، هوينز، پاسکل، فونتينېلي، کونديلاک، مؤنټېسکو او روسو غوند کسان دي. دوي وشړل شول او ورټل شول، مگر بيا يې هم د راتلونکي کول لپاره په يوازي سر جگړه وکوله. دوي د خپل همخولي کول لخوا سپک شول مگر نوي کول يې پرځاي او پوره پوره درناوي وکولو.

## د اوستکاری، کاریگری او پونگی ستاینه او لؤينه

په پوهنگرده کښي د کاریگری، اوستکاری، ميستريټوب، ترکانی، اؤبدني، ختگری او ورسره ورسره د پونگی او بنجاريټوب خورا ډېره ستاینه او لؤينه وشوه. په پوهنگرده کښي د دغه کار لپاره ځان ته گوښي يوه پراخه او اوږده برخه ټاکل شوي وه چې سرليک يې *توکی (Material)* ؤ. پوهنگردې له ساينسونو او هونرونو سره سره اوستکاری، کاریگری، پېښو، دندو او کارندتوب ته هم پوره پوره پاملرنه وکوله.

ديدېرو، چې پخپله هم د يوه پښ زوي ؤ، دغه کار ته ډېره پاملرنه کوله. هغه په ټول فرانس کښي گړدورد او کوز پاس وگرځېدلو او له کاریگرانو، پښانو، ترکانانو او نورو بېلابېلو ميستريانو سره به يې مرکي، غوري او اتري کولي او د هغوي د کار او دندې په باره کښي به يې اگاهی راغونډولي. ديدېرو به ويل، «ما به هغوي ته زاری او جگی کولي چې زما لپاره يوځل خپله ټوله درسته، سامان او اوزار راغونډ کي او زما مخي ته دي يې کښېږدي چې زه يې کرښي (*Drawing*) وکارم.



## د بري څوکه

د پوهنګردې غوټو غوټو او درنو درنو ټوکونو د ټولني پورته پور باندي خورا ژوره اغېزه کړې وه. په دې باره کښې ولټاير يوه لنډه کيسه وليکله. دغې کيسې جوته کړه چې پوهنګردې د ټولني په ودانانو او بډايانو او ان پخپله په باچا باندي څومره غېزه کړه ده. کيسې داسې ليکي:

« يوه ورځ مائیکر باچا، لويي پينځلسم، له خپلو نيژدې دؤستانو سره دؤډۍ خورله. دوي د بېلابېلو کيسو او پېښو په باره کښې غږېدل. په دې منځ کښې د نېکار لوبه وچېرل شوه او ورپسې يوه پکښې وويل چې د ټوپک باروت څنگه جوړېږي. د باروتو په جوړولو څو هيڅوک نه پوهېدل. باروت څه ډېر نؤر داسې ټوکي هم ول چې هيچا يې په باره کښې اگاهي نه لرله. د بېلګې په توګه د رانۍ بارخوګان چې په کوم سينګار او سورخي د سرو انګو په شان نښايسته ول، او د هغې په نېکولو، سپينو او مهينو لېنګو چې کومې وربښمينې جوړاې وې هغې ته پته نه وه چې دا څنگه او له څه څخه جوړېږي.

په دې منځ کښې، په دوي کښې يوه کس غږ وکولو چې مور د خپلو پوښتنو ځوابونه يوازي او يوازي په پوهنګردې کښې موندلای شو. چې دا يې واورېدل نو يوه ټوکړه په زغرده ورتړپ وهل او په تلوار او د په د سترګو په رپ کښې يې پوهنګرده ورته راوړه...

په پوهنګردې کښې دوي ژرژر باروت، سورخي سينګار، سرسنيه، وربښم، اوبدنه وموندل. ورپسې نو دوي ډله ډله په بېلابېلو ټوکونو باندي وبله راغونډه شول. لنډه دا چې هرڅه چې د دوي پکار ول هغه پکښې ول. کومو کسانو چې کانون لوستلو هغوي پکښې د کانون په هکله اگاهي وموندله. باچا ته بيا پکښې د خپلو واکونو په هکله اگاهي څرګنده شوله. کله چې دوي ټول د پانو په اړولو اړولو لګيا ول، يوه لوي خان، چې کومې دې سي نومېدل، باچا ته وويل:

« باداره، مور ډېر بختور يو چې ستا په باچهي کښې وګرې د هر هونرا او پوهنې زدکړه کوي او بيا خپله پوهنه راتلونکي کول ته پرېږدي. په دې کښې خو هرڅه شته، د يوې ستنې له جوړولو رانيولې بيا ستا تر سترو سترو ټوپونو پوري. هر ډول ټوکي، له بېخي کوچني څيز څخه رانيولې بيا تر بېخي لوي پوري...»

## په فلسفيانو بريد

داسې هم نو نه وه چې د پوهنګردې هرځاي هرکلي شوي و. کوم فلسفيان چې دغه ستر کار لګيا ول له ډېرې سختې غندنې او يرغل سره مخامخ ول. د اېلي فرېډون، چارلس پاليسوت او

جېکب نیکولس موریو غوندي لیکوالانو په پوهنګردې پوري توکې او هنکونه ولیکل او جېسوتي مسهیانو بیا توره ولګولې چې په پوهنګردې کښې چې هرڅه لیکل شوي دي هغه له نوره سرچینو څخه غلا شوي دي. په کال ۱۷۵۲ کښې د ګردپوهنې د لومړینو دوو توکونو له خپرېدلو وروسته د فرانس په باچا باندې دا ومنل شول او هغه اړ ایستل شو چې په پوهنګردې باندې چورلټ بندیز ولګوي.

په کال ۱۷۵۷ کښې یوه جورنالیست چې فرېرېون نومېدلو د بندیزونو د ځانګې مشر چارواکي، مېلشېر، ته وویل چې ډیډېرو یو ډېر چالاک او بدنامه کس دي. ورته ویې ویل چې هغه د یوې ګډوالي (Company) د سرمیر دي او د یوې داسې ټولني مشر دي چې ورځ او شپه په چلونو او چلوټو لګيا ده.

په کال ۱۷۶۰ کښې پالیسوت یو هنک (Comedy) ولیکل. د دغه هنک نوم ؤ، فلسفیان، چې روسو یې د یوه ځنګلي بیزو په بڼه پکښې بنودلي ؤ او همدا شان یې هېلوپیتیس، ډیډېرو او دکلوس هم د نورو بؤدګانو په بڼه بنودلي ول.

هغه به د دغو فلسفیانو په هلکه ویل: «دغه د بېلارې شویو کسانو یوه ټوله ده چې ساده او وزګارې نښې تېرې باسي او ډېرې غټې غټې باتې ولې.»

## د کال ۱۷۵۸ کرکېچ

په کال ۱۷۵۸ کښې دې المبرت د پوهنګردې لپاره د سویس د غورېدونکي بنار، جنېوا، چې په هغه وخت کښې ځان ته یو دولت ؤ، په هلکه یوه لیکنه وکوله. په دغې لیکنې کښې هغه ویل چې که په جنېوا کښې له تیاتر څخه بندیز پورته شي نو دا به ډېر بڼه کار وي. په همدغې لیکنې کښې هغه د دغه بنار د ملایانو او شیخانو په وچو وچو او بېخوندو بندیزونو هم نیوکې وکولې. دغو نیوکو په فرانس کښې هم دیندوسته کسان هم راوپارول او پایي دا شو چې پارلیمان پوهنګرده ناکانونه کړه.

المبرت، چې د پوهنګردې سرپښته ګر یا (Editor) ؤ، اړ شو چې له خپلې دندې لاس په سر شي. له هغه وروسته نو ټوله چاره د بڼاغلې ډیډېرو په غاړه شوه.

په کال ۱۷۵۸ کښې چې د هېلوپیتیس په لیکنې، اروا، باندې کوم شور را پورته شو او په دا بل کال چې د ډیډېرو په پوهنګردې باندې کوم بندیز ولګېدلو هغو فلسفیانو ته د تاوان په ځای ګټه ورسوله. ولټایر چې هرڅومره چیغې او سورې هغوي ته ووهلې چې په یوه ګوند کښې دي وبله راټول شي مګر راغونډ نه شول. مګر اوس چې د دوښمنانو لخوا ورباندې زورنه (Pressure) راغله هغوي بله لاره نه لرله بلکې اړل ول چې وبله یو شي. غدنوکو هغوي د تباه کولو په ځای لا نور هم ځواکمن کړل.

**مالېشېرېبس – یا « مونسور ګیلومي »**



د پوهنګردې لیکوالان ډېر بختور ول چې کله کړکېچ د دوي ټوله کار او زیار له تباهی سره مخامخ کړو په هممهاله مهال د دوي یو ملګري، **مالېشپرېبس**، ته د خپل پلار، چې د فرانس نوي چانسلر و، لخوا د بندیز ځانګي، (*censorship*)، مشر وټاکل شو. **چرپتین – گیلومي لاموینګنون دي مالېشپرېبس**، (۱۷۲۱ – ۹۴) د یوه ازاد انديال په توګله یوه اوږده او ځلېدلې دنده ترسره کړه ځکه چې پخپله یو ډېر باتور لیتوال هم و. که چیري **مالېشپرېبس** نه وای نو د پوهنګردې لیکونکو به هیڅکله دومره زړورتیا هم نه وه کړي ان چې خپل اند او سوچ پرګنو ته څرګند کي. **مالېشپرېبس** به په خپله هم ویل، « ما د یوه وخت لپاره د فرانس په بندیزځانګه کښې دنده ترسره کوله. خو ما به ازادې وینا او ازاد سوچ کلکه او پخه ګرؤه لرله. ډېر کله داسي هم وشول چې **مالېشپرېبس** به دیدپرو او دي المبرت ته د پردې له شا په پټه پټه پنا ورکول او هغوي به یې ژغورل. کله چې په کال ۱۷۵۲ کښې یوې شاهي وايي (*Decree*) د پوهنګردې په لومړنیو دوو ټوکونو بندیز ولګولو او د هغې د نورو ناچاپه برخو د ولکه کولو لټون یې پیل کړو، نو **مالېشپرېبس** ته بلنه ورکړه چې خپل ټول لیکلي ټوکي په خوندي ترین ځاي کښې پټ کي. او دا خوندي ترین ځاي د **مالېشپرېبس** خپل کور و.



مالېشپرېبس

## د باچا لپاره او د باچا په چپه

کله چې په کال ۱۷۷۱ کښې باچا پارليمان د کانون رغونې له واک څخه بېبېرځي کړو او پرځاي یې خپله « هسکینه جرګه » یا (*Superior Council*) وټاکله په هغې باندي **مالېشپرېبس** خورا وځشمېدلو او په پرځاي یې د ټول ميلت جرګه راوبلله. د لرغوني واکمني په وروستیو کلونو کښې چې هغه د سمونو لپاره کومي هلې ځلې ترسره کړې او کومي سترېي چې یې وکولي د هغه نوم هم د فرانس په هغو کسان کښې یاد شو چې اولس به ډېره زیاته مینه ورسره کوله.

هغه په کال ۱۷۷۵ کښې د باچا، لوي شپارسم، په وزيرانو کښې يو وزير شو. که څه هم هغه د شاهي کورنۍ خسمانگر و مگر بيا به يې هم پخپله ډېرساده کالي اغوستل. هغه ډېر لېوال و چې په چوچ (*Economy*) کښې سمون راولي. مگر کله چې پوه شو چې شاهي دربار هيڅ ډول سمون نه خوښوي نو هغه پخپله له سرکاره گوښه شو.

## د مؤنسيور گيلومي هپي (*Adventures*)

مالېشېرېپس چې کله له سرکاره گوښه شو نو يې د چورت او اند خپلواکي لا زياته ځواکمنه شوه. اوس نو هغه ښه پوره وخت لرلو چې له کومه کاره سره يې زياته مينه لرله همهغه کار ته ډېر ډېر وکوي. او دا کار و بوتپوهنه (*Botany*) چې دې بېخي پرې مين و.

کله چې هغه په خپل کور کښې گوښي ژوند غوره کړو نو يې هلته د فرانس تر ټولو ښکلي او لوي باغ وکړلو او ورسره ورسره يې د بوتپوهني په باره کښې څلوبينت بېلابېل ټوکه وليکل.

په کال ۱۷۷۱ کښې د مالېشېرېپس ماندينې له کور سره نيژدې په ځنگله کښې په خپله ځان په ټوپک ووژلو.

مالېشېرېپس دا پخه او ټينگه گروهه لرله چې د باچا په گډون هر وگړي دي کانون ته غاړه کښېږدي او هم دي د کانون له گټو او بڼمره برخمن شي. هغه به ويل، « د همدې گروهې له کبله له اوښتني (*Revolution*) وروسته زه بېرته هيواد ته راستون شوم چې د پخواني باچا کانوني ژغورندوي (*Defence lawyer*) شم. مگر د دغه کار پايله دا شوه چې پخپله د مالېشېرېپس هم په تخته دار (*Guillotine*) باندي غوڅ کړ شو.

## دېنيس ديدېرو

ديدېرو چې د ليکلوسټ او هونر کومه لاره نيوله وه هغه يې پلار ته يو گډوډ او بي سرښنې کار برېښېدلو. مگر پخپله ديدېرو هم خپل ځان يو ليکوال او هونرمند ښکاره کېدلو او هم يې د خپل پلار، چې يو تکړه کاريگر و، ډېر درناوي کولو. هغه په دې گروهه و چې ليکوالي پخپله يو کار او پېښه ده چې خورا زيات رېږ او کارنده ټوب غواړي.

په ديدېرو خپله يوه خور ډېره گرانه وه چې مخ يې د يوې ناروغۍ له لاسه بيخوله شوي او هروخت به يې پزې باندي يو پوښ اغوستلو. له همدې کبله هغه د ټول ژوند لپاره ستې يا بېواده پاته شوي وه. يو بله خور يې، چې انگليکه نومېدله، په خپله خوښه راهيبه شوه. مگر هغه وروسته لېونۍ شوه او بيا ډېره ژر په ۲۸ کلنۍ کښې مړه هم شوه. د هغه يو ورور چې ديدېر نومېدلو لومړي په کليسا کښې ابي شو او بيا کانون شو.

هغه به د خپل ورور په باره کښې ويل: « مسيهيان چې کوم خيز ته ښه ايوانجېليکي (*Evangelical*) وايي هغه هيڅ هم نه دي بلکې د بد بوي او وروستوالي يو چل دي. ديدېر به يو ښه ملگري او يو ښه ورور و که کليسا د هغه د خوي دا ښه اړخونه ترپښو نه واي لاندي کړي»

## د مینې پټ تاریخ

په کال ۱۷۴۲ کښې دیدپرؤ له نېستمنې مگر ډبرې ښکولې انتوني چامپيون سره په پټه واده وکولو ځکه چې د هغه د پلار خوښه نه وه. د دوي نور ټول زارۀ (اولادونه) کمکلي مرۀ شول مگر یوازي یو زوي، چې انجیلیک نومېدلو، ژوندي پاته شو او ابلوخ (بالغ) شو. د هغه د نورو دوستانو په اند، میمه دیدپرؤ یوه نازکه نه بلکې یوه شوخه او سرابنه ښځه وه. مگر پخپله دیدپرؤ له هغې سره ترپایه وفا پالله.

په کال ۱۷۵۵ کښې هغه د مینې یو ځل بیا په مینې کښې لاهو شو کله چې یې په سوفي ولاند باندي زړه وبايللو. هغه به د هغې په باره کښې داسې ویل، «د نورو کسانو په اند دا یوه ۴۰ کلنه ستی (ناواده شوې) ښځه ده. خو زه په سوفي کښې د یوه نارینه او یوې ښځمنې ټول ښه خوښه او کرۀ وړۀ وینم. هغه چې کله هم وغواړي نو یو نارینه یا مېرمنه کېدلای شي.»

هغه به د هغې سپین او نېغ ویل ډېر خوښول. د هغوي دواړو تر منځ پیاو پېړۍ (۲۵ کاله) ټینګه مینه وه کله چې هغه په ۶۸ کلنۍ کښې مړه شوه.

دیدپرؤ د هغې په مړینې ډېر ویرژن ؤ او ویل به یې، «اروا د یوې غاړې په شان ده، چرته چې ښه او بد دواړه ډوله ژوي اوسي. بد کسان د دغې غاړې خولبوي لري کوي او بد ژوي ورڅخه راخوشي کوي. مگر ښه کسان بیا اپوته یوازي ښه ژوي ورڅخه راخوشي کوي.»

## دیدپرؤ او د هغه دوستان

دیدپرؤ به ویل: «زه یو ډېر ژبه ور او بیانګر اینسان پیدا شوي يم.» هغه یو دومره زیات هوسناک کس ؤ چې خپل ځان یې هېر ؤ. هر څه یې خوښېدل او ورسر مینه یې ښودله او هم یې تر ډېره بریده د هرڅه په باره کښې یوه کسنه (Theory) هم لرله. ټولو به ویل چې دیدپرؤ یو نه درېدونکي غرنوي دي. کله چې یوه کیسه وچېرل شي نو هغه په پرلپسې توګه د کوتې په نس کښې ګرځي راګرځي د خپل سروښتتان په ګوتو کښې مروړي او ږغیږي.

هغه به ویل:

«زه چې هرڅه کوم، لولم، غبرګون نسیم، لیکم، په چورت کښې ډوبېږم، اورم، ګورم/او هوښ کوم دا ټول یوازي او یوازي د خپلو ملګرو او دوستانو لپاره کوم. که له ما سره نه هم وي بیا هم زما ټوله مینه او تپاک د هغوي لپاره وي. زه په پرلپسې توګه د هغوي د خوشالی چورتونه وهم... ما خپل ټول سډبډ او خپلې ټولې وړتیاوې تر هغوي څار کړې دي؛ نو ځکه خو کله چې زه رڼغا کوم او یا د یو څه

په اړوند خپله انځورنه نسیم تویو څه نا څه زیاتوالي پکښې وي چې کله کله خو یې زما دغه نامنندویه دؤستان ما ته پېغور هم راکوي.

## پوهنګرده څه ده؟

دیدېرو په خپلې یوې نامتو لیکنې کښې چې سرلیک یې و، «پوهنګرده»، و لیکل:

«Encycloypedie د یوناني ژبې ټکي دي چې مانا یې ده، «د ګردې پوهنې ترمنځ تړاو». د مټکې پرمخ چې څومره پوهنه شیندلې او لوستې پرته ده مور غواړو چې هغه ټوله په پوهنګرده کښې راغونډه کولو لاره (general) پوله پټې او جوړښت یې هغو اینسانانو ته وړاندې کوي چې په دې پېر کښې له مور سره یو ځای ژوند کوي او هم یې هغو کولو ته پرېږدو چې مور وروسته ژواک کوي. په دې توګه به د تېرو پېړیو پوهه د راتلونکو پېړیو په بڼه ورشي.»

یوازې په یوه فلسفي پېر کښې دا هڅه کېدلای شي چې پوهنګرده ولیکل شي... پکار ده چې د هر څیز ولټول شي، رڼا ورباندې وشي او د چا خونبه که یې نه وي پکار ده چې څېړنه ترسره شي... پکار ده چې مور هغه ټول خنډونه ونړوو چې بنسټ یې په ریښتینۍ نه وي ولاړ، او هونرو وټو او پوهنې ته بېرته هغه ازادې او خپلواکې ورکوي چې بل هرڅه ګرانې ده.

مخکینۍ پېړۍ خو چې څومره وس لرلو هغومره یې پوهنه پرمخ بڼه تله... اوس نو زموږ د پېړۍ وار دي چې د دوي ټولې بریاوې وبله راتولې کوي او په یوې پېکرې کښې یې واچوو او بیا یې راتلونکي کول ته پرېږدو.»

## ژان ژاک روسو (۱۷۱۲ - ۱۷۸۰)

روسو پیدا شوي و د سویس په جیبوا کښې چې هغه پخپله ځان ته یو داسې کوچني ښاري اولسي دولت و چې شاوخوا لویې لویې کاتولیکي نوابۍ، سردارۍ او باجهۍ پرتې وې. د روسو مور د هغه تر زوکړې لږ وروسته مړه شوه. هغه کومه دستوري زدکړه نه کړله ترسره. په ۱۵ کلنۍ کښې یوې کاتولیکي نوابۍ، مېرمن وارېنس، هغه ځکه تر خپلې پالنې لاندې ونیولو د هغه خپلې زدکړې پوره کي او کوندي کاتولیکي ګروهي ته واوړي.

وروسته هغه پاریس ته ولاړ او هلته یې له دیدېرو سره ولیدل. هغه پخپله لیکي، «کله چې زه په کال ۱۷۴۱ کښې پاریس ته راغلم نو ما په یوه سماوار کښې له دیدېرو سره ولیدل چېرته چې مور دواړه د شترنج یوې لندارې ته ورغلي وو.»

روسو به د پوهنگردې لپاره لیکنې کولې. یوه لیکنې یې د سیاسي چوچ (*political economy*) په باره کښې وه. د موسیقي په هکله یې بېلابېلې لیکنې وکولې. دېپر ژر روسو د پاریس د ساھو انډیالانو په کریو کښې ومنل شو، او خایي فلسفیانو به ویل چې دي هم د هغوي له ټولې څخه یو کس دي.

## د روسو چپنچ

روسو په خپلې لومړنۍ سترې لیکنې، د هونرونو او پوهنو په هکله څرگندونه یا (*The Discourse on the Arts and Sciences*) (۱۷۴۹) کښې د لیتوالي د بنسټي ارونو سره دغره ووېله او چورت او اند یوه داسې لاره یې غوره کړه چې وروسته چې د هغه په ټولو وروستنیو لیکنو کښې ځلیري.

ورپسې د روسو په خپلې یوې بلې سترې لیکنې، د نابرابرۍ پیل یا (*The origin of inequality*) (۱۷۵۵) کښې هم

ددې کتاب نورې برخې به ژر خپری شی

**Get more e-books from [www.ketabton.com](http://www.ketabton.com)  
Ketabton.com: The Digital Library**